



सत्यमेव जयते

महाराष्ट्र शासन राजपत्र

असाधारण भाग दोन

वर्ष ९, अंक ७७]

शनिवार, डिसेंबर १६, २०२३/अग्रहायण २५, शके १९४५

[पृष्ठ १, किंमत : रुपये १२.००

असाधारण क्रमांक १०६

प्राधिकृत प्रकाशन

पाचोरा नगरपरिषद कार्यालय, पाचोरा, जिल्हा जळगाव

महाराष्ट्र प्रादेशिक नियोजन व नगररचना अधिनियम, १९६६ चे कलम ३७ अन्वये अधिसूचना.

क्रमांक बांध/१८६०/सन २०२३.—पाचोरा शहराची दुसरी सुधारित + वाढीव हद्दीची विकास योजना महाराष्ट्र शासन नगरविकास विभाग, निर्णय क्रमांक टिपीएस-३५१०/२७७२/प्र. क्रं. १८६/२०११/नवि-९, दिनांक ३ एप्रिल २०१२ अन्वये भागशः तसेच निर्णय क्रमांक टिपीएस-३५१२/३०१(न)/प्र. क्रं. ३२ (ब)/२०१३/नवि-९, दिनांक २० फेब्रुवारी २०१५ अंतिम मान्यता मिळाली असून सदर भागशः मंजूर विकास योजना दिनांक १५ मे २०१२ पासून अंमलात आलेली आहे.

नगरपरिषद सर्वसाधारण सभा ठराव क्रं. २०९, दिनांक ८ डिसेंबर २०२३ अन्वये सदर मंजूर विकास योजनेमध्ये महाराष्ट्र प्रादेशिक व नगररचना अधिनियम, १९६६ चे कलम ३७ अन्वये खालीलप्रमाणे किरकोळ बदल करणेचे ठरविले आहे.

पाचोरा शहराच्या दुसरी सुधारित + वाढीव हद्दीच्या मंजूर विकास योजनेतील सर्व्हे नंबर ३५ पैकी (गट नं. १०८ पैकी) खाजगी मालकीच्या जमिनीवर आरक्षण क्रं. ४१ नुसार “प्ले ग्राऊंड” वापरासाठी ०.९० हेक्टर क्षेत्राचे प्रस्तावित आरक्षण वगळून सदर जमिनीचा वापर रहिवास प्रयोजनासाठी करण्याचा इरादा आहे.

नगरपरिषदेने प्रस्तावित केलेला बदल दर्शविणारा नकाशा प्रशासकाचे सही, शिक्क्यानिशी व दिनांकासहित नगरपरिषद कार्यालयीन वेळेत जनतेच्या अवलोकनार्थ ठेवणेत आला आहे. त्याबाबत कोणास सूचना अथवा आक्षेप घ्यावयाचे असतील त्यांनी ही नोटीस **महाराष्ट्र शासन राजपत्र** तसेच स्थानिक व जिल्हा पातळीवरील वृत्तपत्रात प्रसिद्ध झालेपासून एक महिन्याचे आंत निम्न स्वाक्षरीकार यांचेकडेस लेखी पाठवाव्यात. वरील मुदतीमध्ये आलेल्या हरकती व सूचनांचा विचार प्रस्तावित बदल महाराष्ट्र शासनाकडे मंजूरीसाठी पाठविण्यापूर्वी नगरपरिषदेमार्फत करण्यात येईल.

पाचोरा नगरपरिषद कार्यालय,
पाचोरा, जि. जळगांव,
दिनांक १३ डिसेंबर २०२३.

श्रीमती शोभा भगवान बाविस्कर,
मुख्याधिकारी तथा प्रशासक,
पाचोरा नगरपरिषद, पाचोरा.

भाग दोन-१०६-१

(१)